

दिनाङ्क :- 07.07.2025

प्रातः - 06:55

ब्रिक्स शिखरसम्मेलनं आतङ्कवादः

ब्राज़िल्-देशस्य रियो-डि-नेरो-नगरे ब्रिक्स-शिखरसम्मेलने 'द लीडर्स डिक्लरेशन' इति महत्त्वपूर्णपदक्षेपः समुत्थापितः। पहलगामेति क्षेत्रे आततायिभिः दुरापादितकुक्कर्मस्य च कठोरतमरूपेण निन्दा कृता। भयोत्पादकानां सीमापारगमनं, आततायिनां वित्तपोषणम्, तेभ्यः सुरक्षित-आश्रयस्थानानि दानादीनाञ्च निन्दां कुर्वन्तः ब्रिक्स-नेतारः आतङ्कवादं विरुध्य स्वप्रतिबद्धतां पुनः दृढीकृतवन्तः।

प्रधानमन्त्री ब्रिक्स शान्ति सुरक्षाः

प्रधानमन्त्रिणा नरेन्द्रमोदिना उक्तं यत् भयोत्पादकान् विरुध्य प्रतिबन्धान् विधायितुं सङ्कोचः न भवेदिति। सः अवदत् यत् आतङ्क-पीडितानां, समर्थकानाञ्च तुलना समानरूपेण कर्तुं न शक्यते। ब्राज़िल्-देशे ब्रिक्स-शिखरसम्मेलने शान्ति-सुरक्षाविषयकम् सत्रम् अभिसंबोधयन् श्रीमोदी अवदत् यत् भयोत्पादनं अद्यत्वे मानवतायै गभीरप्रतिरोधरूपेण उद्भूतमस्तीति। पहलगामेति प्रकरणे भारतस्य आत्मा, अस्मिता, सम्मानञ्च आक्रमितमिति प्रधानमन्त्री अवदत्। यदि कश्चन देशः प्रत्यक्षतः अप्रत्यक्षतया वा भयोत्पादनस्य समर्थनं करोति तर्हि तस्य मूल्यं तेन दातव्यं भविष्यतीत्यपि प्रधानमन्त्रिणा प्रतिपादितम्।

प्रधानमन्त्री-ब्रिक्स शिखरसम्मेलनः हस्तक्षेपः

प्रधानमन्त्रिणा नरेन्द्रमोदिना बहुधुवीय-सर्वसमावेशक-विश्वव्यवस्थायै दृढः प्रस्तावः कृतः। ब्रिक्स-शिखरसम्मेलने प्रधानमन्त्री उक्तवान् यत् - वैश्विकसंस्थासु सर्वसमावेशकपरिष्काराः समारम्भणीयाः इति। सः अवदत् यत् एतादृशाः उपायाः न केवलं प्रतीकात्मकानि भवेयुः अपितु तेषां वास्तविकप्रभावोऽपि दृश्येदिति। सः शासन-संरचनासु, मतदानाधिकारेषु, नेतृत्वपदेषु च परिवर्तनस्य समर्थनम् अकरोत्।

पीएम-मलेशिया क्यूबा ब्रिक्स:

सप्तदशे ब्रिक्स-शिखरसम्मेलने मलेशिया-देशस्य समकक्षीयेण अन्वर् इब्राहिम् इत्यनेन सह अद्य प्रधानमन्त्री नरेन्द्रमोदी मेलनमकरोत्। उभयनेतृभ्यां रक्षा-आतङ्कवाद-निरोधः, शिक्षा, व्यापार-निवेश औषधनिर्माणादीनां विषये भारत-मलेशिया-देशयोः 'समग्र-सामरिक-सहभागित्वमित्यादीनां विविधक्षेत्राणां प्रगतिः समीक्षिता।

PM-OUTREACH SESSION:

प्रधानमन्त्री नरेन्द्र मोदी अद्य 'बहुपक्षवादस्य सुदृढीकरणम्, आर्थिक-वित्तीय-कार्याणि तथा कृत्रिम-बुद्धिमतेति' विषये आउटरीच् 3 इति सत्रे भागम् अगृह्णात्। अस्मिन् ब्रिक्स-शिखरसम्मेलने ब्रिक्स-सदस्यैः, सहभागिभिः, आउटरीच् इत्यत्र आमन्त्रितैश्च सह कृते स्वकीये भाषणे, श्रीमोदी वैश्विकसहयोगस्य बहुध्रुवीयविश्वस्य च उत्प्रेरकरूपेण ब्रिक्स इत्येतस्मिन् अवधानं दत्तवान्। प्रधानमन्त्री कृषि-वैव-प्रौद्योगिकी, डिजिटल-शिक्षादि विषयेषु भारतस्य उपक्रमान् अधोरेखितवान्। ब्रिक्स-विज्ञान-अनुसंधान-भण्डारस्य आह्वानम् अकरोत्।

यशङ्कर-रूस एफ. एम. ब्रिक्स:

विदेशमन्त्री डा. एस्. यशङ्करः ब्राज़िल्-देशे ब्रिक्स-शिखरसम्मेलनेन सहैव रशियादेशस्य विदेशमन्त्रिणा सर्गेय् लावरोव् इत्यनेन सहापि मिलितवान्। सामाजिक-प्रसार-माध्यमे डा. यशङ्करः अवदत् यत्, तौ द्विपक्षिकसहकरणं, पश्चिम-एशिया, ब्रिक्स, एस्. सि. ओ. चेत्यादिषु विषयेषु चर्चा कृतवन्तौ। डा. एस्. यशङ्करः ब्राज़िल्-देशस्य रियो-डि-नेरो-नगरे इरान्-देशस्य समकक्षीयेण सैयद् अब्बास् अराग्ची इत्यनेनापि सह मिलितवान्। डा. यशङ्करः अवदत् यत्, वार्तालापः वर्तमान-क्षेत्र-विकासेषु केन्द्रितः आसीदिति। अनेनैव सह विदेश-कार्यमन्त्री अन्यैः वैदेशिक-वरिष्ठ नेतृभिस्सहापि मिलितवान्।

सूरीनाम-नूतनः राष्ट्रपतिः

सुरिनाम्-देशस्य संसदा ह्यः दक्षिण-अमेरिका-देशस्य प्रथमा महिला-राष्ट्रपतिरूपेण
०निफर् सिमोन्स् इतीयं निर्वाचिता।

अमरनाथ यात्रा

कठोरसुरक्षाव्यवस्थायां पञ्चाधिकषड्शतोत्तराष्टसहस्र तीर्थयात्रिकाणां अन्यः समूहः,
अर्थात् ०म्मूतः षष्ठः समूहः, भगवतीनगरयात्रीनिवासस्य आधारशिविरात् अमरनाथ-
गुहा-तीर्थं प्रति प्रस्थितः।

टेक्सास-० लाप्लावः

संयुक्तराज्यामेरिकादेशस्य टेक्सासप्रदेशे विनाशकारि-आकस्मिक० लप्लावनेन
मृतकाणां सङ्ख्या अशीतिः यावत् वर्धिताऽस्ति, येषु अष्टाविंशतिः बालाः अपि सन्ति।

क्रिकेट्-इङ्ग्लैण्ड-भारथम्

बर्मिङ्घम्-नगरस्य एज्बास्टन्-क्रीडाङ्गणे एण्डर्सन्-तेण्डुल्कर्-ट्रोफीत्यस्य
निकषस्पर्धायाः द्वितीये क्रिकेट्-क्रीडायां आतिथेय-इङ्ग्लेण्ड्-देशस्योपरि भारतेन
ऐतिहासिकं षड्त्रिंशदधिकत्रिशतधावनाङ्कैः वि० यमधिगतम्। श्रृङ्खलायां
एकैकाङ्काभ्यां उभे दले समे स्तः